



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

- 1- جو شخص قرآن عزیز غلط پڑھتا ہے شریعت میں اس کا کیا حکم ہے؟
- ۲- جاہل اور بے علم امام کے پیچھے عالم شخص کی نماز ہو سکتی ہے یا نہیں؟
- ۳- ایک امام قرآن مجید کے اعراب وغیرہ کا کوئی خیال نہیں کرتا، اس کے متعلق حکم شرعی کیا ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اگر کوئی شخص جان بوجھ کر قرآن مجید غلط پڑھتا ہے تو ایسا آدمی سخت مجرم، گناہ گار اور واجب التعزیر ہے۔ حدیث شریف میں ہے کہ قرآن عزیز ایسے شخص پر لعنت کرتا ہے کیونکہ ایسا شخص تحریف لفظی کا مرتکب ہوتا ہے اور تحریف لفظی کفر کے مترادف ہے۔ ایسے آدمی کو توبہ کرنی چاہیے۔ اگر جان بوجھ کر نہیں بلکہ کوئی اور وجہ ہے مثلاً لکنت وغیرہ، تو پھر ایسا شخص مجبور ہے۔ تاہم اسے بھی اپنی بساط تک صحیح پڑھنے کی کوشش کرتے رہنا چاہیے۔ اگر وہ اس کوشش میں لگا رہے گا تو ان شاء اللہ اسے دو گنا ثواب ملے گا۔ خدا توفیق ارزانی فرمائے۔ حدیث میں ہے:

(عن أبي بريدة أنَّهُ كَانَ يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا أَوْنُ اللَّهُ شَيْئًا نَأْذُنُ لِلَّهِ صَلَّى اللَّهُ عَلَيْهِ وَسَلَّمَ يَنْتَفِي بِالْقُرْآنِ»، وَقَالَ صَاحِبُ لَه: يُرِيدُ: أَنْ يَنْجَرِيَهُ - (صحیح بخاری: ص ۵۸۱، ج ۲ باب من لم يتقن بالقرآن)

حضرت ابو ہریرہ رضی اللہ عنہ سے روایت ہے، وہ کہتے ہیں کہ رسول اللہ ﷺ نے فرمایا کہ اللہ تعالیٰ اتنا متوجہ ہو کر کسی چیز کو نہیں سنتا جتنا قرآن کی طرف متوجہ ہو کر سکتا ہے۔ جب پیغمبر ﷺ اس کو خوش آوازی سے پڑھتے تھے۔

ابو سلمہ راوی حدیث کو ایک دوست عبد الحمید بن عبد الرحمن کہتا تھا۔ اس حدیث میں یثتقی بالقرآن سے یہ مراد ہے کہ پکار کر اس کو پڑھے۔ علمائے حدیث نے لم يتقن بالقرآن کے تین مطلب بیان کئے ہیں:

۱- قرآن مجید کو بھی کافی سمجھنا چاہیے، دوسرے مذاہب کی کتب کا مطالعہ غیر ضروری سمجھنا چاہیے۔

۲- دوسری جماعت کا خیال ہے کہ اس کا مطلب یہ ہے کہ جو قرآن کو نعمت عظمیٰ سمجھ کر اس کی وجہ سے غنی اور بے پروا نہ رہے بلکہ دنیا داروں کی خوشامد کرے اور ان سے اپنی احتیاج بیان کرے، ایسا شخص مسلمان نہیں۔

۳- اہل علم کی تیسرہ جماعت کا خیال ہے کہ جو شخص قرآن مجید کو خوش آوازی سے نہ پڑھے وہ گناہ گار ہے۔ بہر حال اس حدیث کا جو بھی مفہوم ہو، یہ بات واضح ہے کہ قرآن مجید کو صحت کے ساتھ پڑھا ضروری ہے۔ حافظ ابن حجرؒ اس حدیث کے ذیل لکھتے ہیں:

(اما تحسين الصوت وتقدير حسن الصوت على غير فلا نزاع في ذلك - (فتح الباری: ص ۶۳، ج ۹ طبع مصر)

”قرآن مجید کو خوش آوازی سے پڑھنا اور خوش آواز قاری کو امام بنانے میں کوئی نزاع نہیں ہے۔“

(أصح العلماء على انتداب تحسين الصوت بالقرآن ما لم يخرج عن حد القراءة بالسطح فان خرج حثي زاد خرفاً أو أخطأه خرام - (فتح الباری ص ۶۳، ج ۹)

قرآن مجید کو خوش آوازی سے پڑھنا بالاجماع مستحب ہے۔ بشرطیکہ وہ قراءت معرووفہ کی حد سے متوازن نہ ہو اور کوئی حرف چھوڑ دینا یا کسی حرف کا اضافہ کرنا حرام ہے۔

بہر حال خوش آوازی جمعی مستحب ہوگی جب وہ صحت الفاظ کے ساتھ ہو، ورنہ نہیں۔ واللہ اعلم

:- جاہل امام کے پیچھے نماز

جاہل کے پیچھے عالم کی نماز اگرچہ ہو جاتی ہے تاہم عالم آدمی کو چھوڑ کر جاہل کو امام بنانا جائز نہیں ہے۔ کیونکہ امامت کے لیے ایسا آدمی ہونا چاہیے جو عالم اور ماہر قرآن ہو۔

عن ابن مسعود عن عقیبہ بن عمرو قال قال رسول الله ﷺ يؤم القوم أفراهم لكتاب الله - - - الحدیث رواہ احمد و مسلم - قال القاضي الشوكاني في النبل وقد اختلفت في افراد من قوله: "يؤم القوم أفراهم" فقيل افرادهم خستم قراءة وإن كان أقلمهم حفظاً، وقيل: أكثرهم حفظاً للقرآن - ويدل على ذلك ما رواه الطبراني في الكبير ورجالہ رجال الصحیح عن عمرو بن سلمة أنه قال: «انطلقت مع أبي إلى النبي - صلى الله عليه وسلم - بإسلام قوم، فكان فينا أوصانا: يؤمكم أكثركم وإن كان أقلهم حفظاً، وقيل: أكثرهم حفظاً للقرآن - ويدل على ذلك ما رواه الطبراني في الكبير ورجالہ رجال الصحیح عن عمرو بن سلمة أنه قال: «انطلقت مع أبي إلى النبي - صلى الله عليه وسلم - بإسلام قوم، فكان فينا أوصانا: يؤمكم أكثركم

(قُرْآنًا، فَخُتَّتْ أَكْثَرُ بَنِي قُرَيْشٍ فَهَمُّوا قُرْآنًا مُنُونًا) (اخر جہ ایسا انجاری، الوداد و النسانی

یعنی قوم کی امامت اللہ کی کتاب (قرآن مجید) زیادہ پڑھنے والا کرے۔ امام محمد شوکانی نے نبل الاوطار میں لکھا ہے کہ محدثین نے اقراہم (زیادہ پڑھنے والا) کے متعدد معنی لکھے ہیں بعض نے لکھا ہے کہ اس سے مراد وہ ہے جو بہترین طریقہ سے پڑھنے والا ہو۔ اگرچہ قرآن مجید کم ہی یاد ہو۔ اور بعض کے مطابق اس سے وہ شخص مراد ہے جو زیادہ قرآن کا حافظ ہو۔ اس مطلب کی تائید اس حدیث سے بھی ہوتی ہے جو طبرانی کبیر میں تھک راویوں سے مروی ہے۔ عمرو بن سلمہ سے روایت ہے کہ جب میرے والد اپنی قوم کے اسلام لانے کی خبر لے کر جناب رسول اللہ ﷺ کی خدمت میں حاضر ہوئے تو میں بھی اپنے والد کے ساتھ گیا تھا۔ آپ نے ہمیں کچھ وصیتیں فرمائی تھیں۔ منہد ایک وصیت یہ تھی کہ زیادہ قرآن والا امامت کرے۔ میں زیادہ قرآن جلنے والا تھا، انہوں نے مجھ کو امام بنایا۔

(عن جابر عن النبی ﷺ قال لا تؤمنن امرأة رجلاً ولا أعرابی م حابراً ولا یؤمنن فاجراً مؤمناً إلا ان یفخّر بسلطان یخاف سوطه ویسلف۔ (رواہ ابن ماجہ

یعنی حضرت جابر رضی اللہ عنہ سے مروی ہے کہ رسول اللہ ﷺ نے فرمایا کہ عورت مرد کی امامت نہ کرائے اور اعرابی مہاجر کی امامت نہ کرائے اور نہ فاجر مومن کی، مگر یہ کہ جبراً امام بن جائے ملنے کوڑے اور تلوار کے بل۔ لہذا پڑھنے پر، تو ایسی صورت میں مومن کو فاجر کے پیچھے ناز پڑھنا جائز ہے۔

ان حدیثوں سے معلوم ہوا کہ عالم کی موجودگی میں جاہل کو منصب امامت چھوڑ دینا چاہیے۔ کیونکہ اس منصب کا اہل نہیں ہے۔

:- اعراب کا خیال نہ کرنے والے کے متعلق شرعی حکم ۳

: ایسا شخص سخت نافرمان ہے۔ کیونکہ رسول اللہ ﷺ شد، مداور اعراب کا خاص خیال رکھتے تھے۔ چنانچہ صحیح بخاری میں ہے

(قال قتادة سألت انس بن مالك عن قراءة النبي ﷺ فقال كان يهتدا۔ (باب ما قرأه: ج ۱ ص ۵۳،

”جناب قتادہؓ ہماری کہتے ہیں کہ میں نے حضرت انس رضی اللہ عنہ سے پوچھا کہ رسول اللہ ﷺ کی قراءت کیسی ہوتی تھی؟ تو انہوں نے بتایا: مد کے ساتھ یعنی جس حرف کو لباً کرنا چاہیے اس کو لباً کرتے تھے۔“

اس حدیث سے معلوم ہوا کہ اعراب، زبر، زیر، پیش، مد وغیرہ کا خیال رکھنا ضروری ہے۔ ورنہ معانی میں القباس اور خلل کا اندیشہ ہے۔ لہذا ایسا امام جو اعراب کا خیال نہیں رکھتا، ایسے امام کو امامت کے منصب سے رضا کارانہ سبکدوش ہو جانا چاہیے۔ بصورت دیگر اسے امامت سے ہٹا دینا چاہیے۔ تاہم اگر کسی فتنہ کا خطرہ ہو تو مجبوری ہے۔

هذا ما عندي والله أعلم بالصواب

فتاویٰ محمدیہ

ج 1 ص 421

محدث فتویٰ